

اخبار و افکار

وقائع نگار

ادارہ تحقیقات اسلامی

۲۳ دسمبر سے ہمارے جدید سکریٹری جناب پروفیسر شیخ محمد حاجی صاحب بی اے آنرز ایم اے (سندهی) ایم اے (اسلامی تاریخ) نے ادارہ تحقیقات اسلامی میں اپنے عہدہ کا چارج لے لیا ہے ۔

شیخ صاحب ۲۱ سال تک سنده گورنمنٹ ڈگری کالیجز میں پروفیسر کے حیثیت سے تدریسی خدمات انجام دیئے ہیں ۔ سنده یونیورسٹی حیدر آباد میں شعبہ اسلامی تاریخ کے سات سال تک صدر اور تین سال تک گورنمنٹ کالج لطیف آباد حیدر آباد اور گورنمنٹ ڈگری کالج ہالہ کے پرنسپل رہ چکے ہیں ۔ انہوں نے سر تھاں ارلنڈ کی مشہور کتاب پریچنگ آف اسلام کا سندهی زبان میں ترجمہ بھی کیا ہے ۔ اور آج کل مولانا عبید اللہ سندهی کی زندگی اور ان کے افکار پر پی ۔ ایچ ۔ ڈی کی ڈگری کے لئے تحقیقی کام کر رہے ہیں ۔

۱۳ فروری ۱۹۷۳ کو جناب نیل سیکلڈرموث سکریٹری جنرل انٹرنسنل انسٹیوٹ آف جیورسٹ نے جناب جسٹس محمد افضل چیمہ سکریٹری وزارت قانون و پارلیمانی امور حکومت پاکستان کی معیت میں ادارہ کا تفصیلی معاینہ فرمایا ۔ اور کتب خانہ میں کافی وقت صرف کیا ۔ کتب خانہ میں قانونی کتابوں کے مجموعہ کو بڑے شوق سے دیر تک دیکھا ۔ اور ادارہ کے لئے اپنی نیک تمناؤں کا اظہار کیا ۔

۱۵ فروری ۱۹۷۳ کو جناب سید غلام صطفیٰ شاہ صاحب سابق وائس چانسلر سنده یونیورسٹی نے ادارہ میں تشریف لا کر ادارہ کے گران بہا ذخیرہ

کتب کو بہت دیر تک دیکھا۔ اور بہت پسند کیا۔

۹ اور ۱۰ فروری کو کراچی میں قانون دانوں کی ایک کانفرنس منعقد ہوئی جس کا افتتاح وزیر اعظم جناب بھٹو نے کیا۔ اس کانفرنس میں ادارہ تحقیقات اسلامی کے دو ارکان ڈاکٹر علی رضا نقوی اور ڈاکٹر محمد خالد مسعود نے بھی شرکت کی، اور اسلام میں قانونی اصلاحات پر اپنے اپنے مقالے پڑھے جن کو شرکاء نے بے حد پسند کیا۔

روس

روسی مسلمانوں کی جمیعیت نے گذشته سال کے اواخر میں بمقام تاشقند ایک موتمر اسلامی منعقد کی جس میں بعض دوسرے اسلامی ممالک کے نمائندوں نے بھی شرکت کی۔ اس موتمر میں عالم اسلامی کے اتحاد اور یہودیوں کے خلاف تمام مسلمانوں کی مشترکہ مساعی کی ضرورت پر تجاویز منظور ہوئیں، اور تمام مسلمانوں سے اپیل کی گئی کہ وہ ان تجاویز پر عمل پیرا ہوں۔

مصر

تازہ ترین اطلاع کے بموجب چھ ماہ کے اندر نہرسویز پھر کھول دی جائے گی ۱۹۶۷ء میں جب اسرائیل نے مصر پر حملہ کیا اور جزیرہ نمائی سینائی کے علاقہ پر قبضہ کر لیا۔ اس کے بعد سے نہر سویز بند ہے۔ اب مصر کی مجلس وزارت نے یہ فیصلہ کیا ہے کہ چھ ماہ کے اندر نہر کی صفائی اور مرمت کا کام مکمل کر کے، اس نہر کو جہازرانی کے لئے پھر سے کھول دیا جائے۔

مکہ مکرمہ

قرآن مجید کے حرف نسخے جن میں سے یہودیوں کے بارے میں سے بہت سی آیتیں خارج کر دی گئی ہیں اور بالکل اسی شکل و صورت میں چھاپے گئے

ہیں جیسے کہ عرب ممالک میں چھتے ہیں۔ بڑی کشیر تعداد میں مختلف ممالک میں بذریعہ ڈاک یہودیوں کی طرف سے بھیج جا رہے ہیں۔ یہ نسخے کسی ملک کے ڈاکخانے سے مشہور اداروں اور شخصیتوں کے نام بھیج جا رہے ہیں۔ مکہ مکرمہ سے شایع ہونے والے هفتہ وار جریدہ اخبار العالم الاسلامی نے اپنی ۱۱ فروری ۲۷۸۴ء کی اشاعت میں صفحہ اول پر یہ خبر شایع کی ہے۔

مراکش :

گذشتہ رمضان میں ملک بھر میں تیس ہزار دینی تقریبیں کی گئیں۔ ان تقریبیں کا اہتمام وزارت اوقاف و امور دینی نے کیا تھا۔ وزارت نے مبلغین و مقررین کی تربیت کے لئے بھی متعدد پروگراموں کا انتظام کیا جن میں دوسروں کے علاوہ مسلح افواج کے افسران کی ایک تعداد نے بھی شرکت کی۔

یوگنڈا :

جنوبی یوگنڈا کے چار ہزار قدیم باشندوں نے اسلام قبول کر لیا ہے۔

نائیجر :

نائیجر میں رابطہ عالم اسلامی کے تعاون سے ایک طبی مرکز قائم کیا جا رہا ہے۔ اس مرکز کے لئے نائیجر کے صدر جناب الحاج حمانی دیوری نے ۱۳ ہزار مربع میٹر رقبہ زمین مخصوص کر دیا ہے۔

مالی :

مالی کے دارالنشر و الطبع سے ایک کتاب افریقہ میں اسلامی تعلیمات کے نفاذ کے عنوان سے شائع ہوئی ہے۔ اس کتاب کے مصنف بابختار ہیں۔ اس کتاب میں اسلامی تعلیمات کا ایک جامع خاکہ بھی دیا گیا ہے۔

انڈونیشیا :

ایک دائرة المعارف اسلامیہ کی ترتیب و تدوین کا کام یہاں شروع

ہوگیا ہے۔ انڈونیشیا کے وزیر دینی اسور، ڈاکٹر معطی علی نے دائرة المعارف کا خیر مقدم کرتے ہوئے کہا ہے کہ اس سے نہ صرف انڈونیشیا میں بلکہ دنیا بھر میں اسلامی ثقافت کی اشاعت میں مدد ملے گی۔ وزیر موصوف نے اس اہم کام کی لگرانی کے لئے ایک مجلس بھی مقرر کر دی ہے۔

خوشخبری

المصنف للإمام عبد الرزاق بن الحمام الصنعاني (٢١١ - ١٢٦) أحاديث نبوية کی ایک ضخیم اور بڑی کتاب ہے، یہ اب تک کہیں چھپی نہیں تھی۔ کتب خانہ ادارہ تحقیقات اسلامی کے لئے اس مہتم بالشان کتاب کا ایک عکسی نسخہ مصر کے دارالكتب المصریہ سے حاصل کیا گیا تھا۔ اب یہ پوری کتاب گیارہ ضخیم جلدیں میں نہایت عمدہ چھپ کر آگئی ہے۔ جنوبی افریقہ مکے ایک مسلمان مخیر تاجر میان برادرس نے لاکھوں روپے خرچ کر کے اپنی مجلس علمی کے ذریعہ اسے بیروت میں چھپوا یا ہے۔ اس کی تحقیق و تصحیح مشہور محقق فاضل مولانا حبیب الرحمن الاعظمی نے کی ہے، اور کمال تحقیق کے لئے مولانا موصوف کا نام خود ایک ضمانت ہے۔

